

## اسلامی قومیت کی تشکیل کے لیے

### پیغمبر اسلام کا آخری منشور

پروفیسر سید شبیر احسن نونبردی مرحوم

۱۰ ابھری میں پیغمبر اسلام نے حج کا تاریخی فریضہ انجام دیا۔ یہ حج آں حضرت کی حیات اور ان کی تبلیغ و رسالت کا ایک نہایت اہم اور غیر معمولی نتیجہ خیز موقع تھا۔ یوں تو حضرت نے ۲۳ سال تک فریضہ رسالت کو اسی تن دہی کے ساتھ انجام دیا جو ان کے شایان شان تھی، قرآن کے ذریعہ سے احکام بھی اترتے رہے اور آں حضرت کے ذریعہ سے ان کی توضیح و تشریع بھی ہوتی رہی لیکن جیسے جیسے مدت حیات انقطاع کے قریب پہنچی اس بات کی شدید ضرورت درپیش ہوئی کہ امت کی فلاح و بہبود کے اہم نکات بال مشاوفہ اور نہایت تاکید کے ساتھ زیادہ سے زیادہ افراد تک اجتماعی خطاب کے ذریعہ سے پہنچاویے جائیں۔ اس اجتماعی خطاب کے لئے حج سے بہتر اور کوئی موقع نہیں ہو سکتا تھا۔ اگرچہ کوئی واضح تاریخی شہادت موجود نہیں ہے پھر بھی جمیع صورت کا جائزہ لینے سے پہلے چلتا ہے کہ اس آخری حج میں پیغمبر اسلام کے تشریف لے جانے کی اطلاع تقریباً سب ہی مسلمان ہستیوں میں بہت پہلے سے پہنچا دی گئی تھی اسی لیے جب آنحضرت مدینہ سے حج کے واسطے روانہ ہوئے تو بعض معتبر تاریخوں کی شہادت کی بنا پر تقریباً ایک لاکھ چالیس ہزار افراد ساتھ تھے ان میں بڑی تعداد ایسے لوگوں کی تھی جو مختلف مقامات سے سفر کے مدینہ پہلے ہی سے پہنچ گئے تھے تاکہ رسول خدا کے ساتھ سفر کا شرف حاصل کر سکیں۔ مکہ پہنچنے کے بعد یہ تعداد فطرتاً اور بڑھ گئی اس لئے کہ لوگ جو درجوق براؤ راست مکہ بھی پہنچ رہے تھے۔

یہ رسول اللہ کا آخری حج بھی تھا اور اس حج کو حج وداع، حج اسلام، حج بلاغ، حج کمال اور حج تمام کے مختلف ناموں سے مورخین و محدثین یاد کرتے ہیں۔ اسی سے یہ اندازہ ہوتا ہے کہ معنوی حیثیت سے اس حج میں کتنی خصوصیتیں بحث ہو گئی تھیں۔ پیغمبر اسلام کی زندگی کا آخری سال، اتنا

زیردستِ مجع اور اسے مخاطب کرنے کا اتنا آسان اور صوزوں موقع یہ تمام باتیں مل جل کر ایک ایسے مناسب لمحہ کی تخلیق کر رہی تھیں جس میں فلاح امت کے دلچسپی اصول و ضوابط کی تشریح و فضیلہ اتنے لوگوں کے سامنے کر دی جائے کہ آئندہ اختلاف و اختتار کے روایتے بند ہو جائیں اس موقع پر جو بات بھی کہی جاتی وہ امت کی شیرازہ بندی اور اجتماعیت کی تکوین میں بیش بہا کردار انجام دینے کا باعث ہوتی، دراصل یہ وہ اہم موقع تھا کہ جب رسول خدا نے فرد کو مسلمان بنانے کے علاوہ اپنے تاریخی خطاب اور منشور کی مدد سے ایک بات قاعدہ اور باضابطہ مسلم قوم کی تخلیق کی۔

پیغمبر اسلام کے سامنے اس وقت دو اہم فریضے تھے ایک تو مسلمانوں کو ایک قومیت میں ڈھالنے اور انہیں ایک مخصوص اسلامی تہذیب کا پابند بنانے کے لیے زندگی کے معنی اور امکانات کی مکمل تشریح کرنے والے ضابطہ حیات، فکر اور اخلاق کو ایک کو دوسرا سے مربوط کرنے والے عوامل اور عمل و عقیدہ کے درمیان دولتی کے مٹانے والے حرکات کی تبلیغ اور تاکید تھی اور دوسرا فریضہ اس قیادت کے متعلق تمام شکوک و ابهامات کا رفع کر دینا تھا جو پیغمبر اسلام کے بعد پیغمبری کی طرح اسلام اور میثمت الہی کے رموز کا عرفان رکھتی ہو اور دینی مزاج میں ہر طرف کی آمیزش کی مزاحمت کر کے مسلم قوم کی تصحیح را ہٹانی کر سکے۔ اگر ان دونوں یا توں کا ایک ہی خطاب میں کہہ دیا جاتا تو فطرتاً قیادت کی اہمیت ایک ضمنی اور فرعی حیثیت اختیار کر لیتی لہذا کامل اہمیت واضح کرنے کے لیے ضروری تھا کہ دونوں فریضوں کو علیحدہ علیحدہ موقع پر مگر ایک نسق میں ادا کیا جائے تاکہ ان دونوں کا باہمی ربط اور مستقل اہمیت دونوں ہی کا امت مسلمہ کو احساس ہو جائے۔

پہلے فریضے کی ادائیگی اور انسانوں کے نام دلچسپی قدرہ قیمت رکھنے والے منشور و دستور کی تبلیغ کے لئے نہم ذی الحجه ۱۰ھ کو جمع کے دن جل الرحمہ سے میدان عرفات کے لاکھوں حاضرین کو پیغمبر اسلام نے مخاطب فرمایا اور منشور کی ہر ہر دفعہ پر حاضرین کو خبردار اور اللہ کو گواہ بنایا۔ تاریخ نے اس تاریخ ساز منشور کو محفوظ رکھا ہے جس سے آج بھی اکتساب سعادت کیا جا سکتا ہے (خطبہ کامن سیرت ابنہ بشام اور جاہظ کی البيان والہبین سے مانوہ ہے)۔

سب تعریفیں خدا ہی کے لیے ہیں ہم (بھی) اسی کی تعریف کرتے ہیں اسی سے مدد کے طالب ہیں۔ اسی کی بارگاہ میں استغفار کرتے ہیں اور اسی کے سامنے توبہ کرتے ہیں، اور اللہ ہی سے اپنے نفس کی برائیوں اور اعمال کی خرابیوں سے پناہ مانگتے ہیں، اللہ جس کی ہدایت کرے اسے کوئی گمراہ

نہیں کر سکتا اور جسے اللہ گمراہی میں چھوڑ دے تو پھر اسے راو راست پر کوئی نہیں لگا سکتا۔

میں گواہی دیتا ہوں کہ خدا ایک ہی ہے جس کا کوئی شریک نہیں اور میں گواہی دیتا ہوں کہ محمدؐ اس کا بندہ اور رسولؐ ہے۔

بندگان خدا میں تم کو تقوی خدا کی وصیت کرتا ہوں۔ اس کی اطاعت پر تحریکیں ابھارتا ہوں اور میں اچھی چیزوں ہی سے فتح و کامرانی کا طالب ہوں۔

ایہا الناس! میری باتیں سنو، میں تحریکیں صاف صاف بتانا چاہتا ہوں۔ بہت ممکن ہے کہ آئندہ سال تم سے پھر یہاں ملنے کا موقع نہیں سکے۔

ایہا الناس! تمہارے خون اور تمہارے اموال (ایک دوسرے پر) حرام ہیں یہاں تک کہ تم اپنے رب سے ملاقات کرو، ان میں ایسی ہی حرمت ہے کہ جیسی تمہارے اس شہر اور تمہارے اس مہینہ میں تمہارے آج کے دن کی اور غفریب تم اپنے رب سے ملاقات کرو گے خبردار میں نے تبلیغ کر دی؟ بار الہما تو گواہ رہنا۔

دیکھو جس کے پاس کوئی امانت ہو تو وہ امانت رکھو انے والے کے پاس ضرور واپس کر دے۔

جالیت میں رانگ سود ختم کیا جاتا ہے البتہ راس المال پر تحریکیں حق حاصل ہے (اس سلسلہ میں) نہ تم کسی پر ظلم کرو اور نہ کوئی تمہارے اوپر ظلم کرے اللہ کا یہ فیصلہ ہے کہ سود نہیں چلے گا اور پہلا سود جس کے ختم کرنے کی میں ابتداء کرتا ہوں خود میرے پچا عباس بن عبدالمطلب کا ہے۔

زمانہ جالیت سے جو خون باقی چلے آرہے ہیں (یعنی بدل لینے سے رہ گئے ہیں) وہ اب ساقط کیے جاتے ہیں اور پہلا خون جس سے سقوط کا آغاز کرتا ہوں عامر بن ربیعہ بن حارث بن عبدالمطلب کا ہے۔ دیکھو جالیت کی تمام رسمیں بھی ختم کی جاتی ہیں، اب کعبہ کی تعمیلی اور حاجیوں کو پانی پلانے کے علاوہ اور کوئی عہدہ باقی نہ رہے گا۔

”قتل عمد“ میں قصاص ہے اور ”شبہ عمد“ میں ڈنٹے اور پھر (غیرہ) سے لازم ہو سو اونٹوں کا جرم اس سے زیادہ لے وہ اہل جالیت میں سے ہے۔

خبردار امیں نے تبلیغ کر دی؟ بار الہما تو گواہ رہنا۔

ایہا الناس! شیطان کو اب اس سے تو مایوسی ہو گئی ہے کہ تیری اس سرزین پر اس کی پرستش ہو سکے، مگر اس کے مساواہ اس بات پر راضی ہے کہ اس کی اطاعت تمہارے ان اعمال میں ہو جنہیں

تم اپنی دانست میں حیر کر جھتے ہو۔ لہذا شیطان سے اپنے دین کے معاملہ میں ہوشیار رہتا۔ ایہا الناس! مہینوں میں لوں لگانا کفر میں سراسر زیادتی ہے جن لوگوں نے کفر اختیار کیا وہ اس ذریعہ سے خوب گمراہ کیے جا رہے ہیں لوگ ایک سال میں کسی مہینے کو حلال کر لیتے ہیں اور دوسرے سال حرام بنا دیتے ہیں تاکہ وہ تعداد پوری کر دیں جیسے اللہ نے حرام قرار دیا ہے اب زمانہ چکر کھا کے اسی بیت پر آگیا ہے جس بیت پر اس دن تھا کہ جب اللہ نے آسمانوں اور زمین کو پیدا کیا ”جب سے آسمانوں اور زمین کو پیدا کیا اللہ کے نزدیک کتاب خدا میں مہینوں کی گنتی بارہ ہے۔“ ان میں چار مہینے حرام ہیں ”تین لگاتار اور ایک اکیلا۔ ذی قعده ذی الحجه اور حرم۔ اور رجب جو کہ جمادی الآخر اور شعبان کے درمیان ہے۔“

خبردار! میں نے تبلیغ کر دی؟ بار الہا تو گواہ رہنا۔

ایہا الناس! تمہاری عورتوں کا بھی تمہارے اوپر ایک حق ہے اور تمہارا بھی ان پر حق ہے۔ تمہاری طرف سے ان پر فرض یہ ہے کہ تمہارے بستروں کو غیروں سے شرمنداؤ میں اور تمہاری اجازت کے بغیر تمہارے گھروں میں ان اشخاص کو نہ آنے دیں جنہیں تم ناپسند کرتے ہو۔ کسی شخص امر کا ارتکاب نہ کریں اور اگر کر ہی گزریں تو پھر اللہ نے تمہیں اجازت دی ہے کہ تم رکھتی سے روکو، ان کے ساتھ ہمیسٹری چھوڑو اور اگر ضرورت ہو تو انہیں معمولی زد کوب کرو، اگر وہ باز آ جائیں اور تمہاری اطاعت کریں تو پھر انہیں اچھی طرح کھلانا پہنانا تمہارے اوپر لازم ہے (دیکھو) عورتیں (باعثوم) زیادہ تجربہ اور سمجھنیں رکھتی ہیں اور اپنے لیے کسی چیز پر قابو نہیں رکھتی ہیں، تم نے اللہ کی امانت کی حیثیت سے انہیں حاصل کیا اور اللہ کے کلمات کے ذریعہ انہیں اپنے لیے حلال بناتے ہو لہذا عورتوں کے بارے میں خدا سے ڈرو اور ان کے متعلق اچھی وصیت کو یاد رکھو۔

ایہا الناس! میری بات کو گردہ میں ہاندھ لو اور یہ بات بخوبی سمجھو لو کہ تمام مومن بھائی بھائی ہیں اور بلا طلب خاطر کسی شخص کے لیے اس کے بھائی کا مال حلال نہیں ہے۔ دیکھو اپنے نفوں پر ظلم نہ کرنا۔ میرے بعد پلٹ کر کافرنہ ہو جانا اور ایک دوسرے کی گردن نہ مارنے لگنا، میں نے تمہارے درمیان وہ چیز چھوڑ دی ہے کہ جس سے تمکے تم گمراہ نہ ہو گے۔ کتاب اللہ (سیرت ابن ہشام میں کتاب اللہ کا ذکر کیا ہے مگر دونوں ہی صورتوں میں تحریف یقینی معلوم ہوتی ہے اس لیے کہ پیغمبر، اسلام نے ایسے موقع پر قرآن اور اہل بیت و عترت کا ذکر متواتر کیا ہے)۔

ایہا الناس! تمہارا رب ایک ہے تمہارا باپ بھی ایک ہے تم سب آدم کی نسل سے ہو اور آدم مٹی سے بنے۔ اللہ کے نزدیک زیادہ بزرگی والا ہوئی ہے جو زیادہ تقویٰ والا ہو عربی کو عجمی پر سوائے تقویٰ کے اور کسی بات سے برتری نہیں ہے۔

خبردار ایں نے تبلیغ کر دی؟ باور ایسا تو گواہ رہنا۔ لوگوں نے بھی کہا ”بہت بہتر“ تو پیغمبر نے فرمایا تو پھر حاضر غائب کو پہنچا دے۔

ایہا الناس! ایراث میں اللہ نے وارث کا حصہ مقرر کر دیا ہے اب وارث کے لئے کسی (خصوصی) وصیت کی ضرورت نہیں اور ایک تھائی سے زیادہ مال میں تو وصیت جائز ہی نہیں ہے۔ لہا (بہتر کے مالک) کا ہوگا اور بدکار کے لئے تو صرف پتھر، جو پورا صلی کے علاوہ اپنے کو کسی اور کی طرف منسوب کرے گا یا اپنے مولیٰ کے علاوہ کسی اور کو مالک سمجھے گا تو اس پر اللہ ملکہ اور لوگوں کی لعنت ہو۔ اس کا کوئی حلیل بدله قبول نہیں کیا جائے گا۔

فرائض رسالت سے متعلق یہ ایک رخ تھا جس کی شناخت کے لیے عرفات کا میدان منتخب کیا گیا۔ اس خطاب میں حدود و احکام باہمی روابط اہلی اور سماجی زندگی سے متعلق ان اخلاقی و روحانی ضوابط کی نشان دہی کی گئی جن سے اسلامی زندگی طرزِ فکر کی مجموعی حیثیت سے عبارت ہے۔

فرائض رسالت کے دوسرے رخ کی تبلیغ کے لیے ۱۸ روزی الحجہ کا دن اور غدیر کا میدان منتخب کیا گیا۔ جبکہ آنحضرت مرحوم رحیم ادا کر کے واپس ہو رہے ہیں اور اس منزل تک پہنچنے لگئے تھے جہاں سے راستے مختلف ستوں میں بدلتے تھے۔ اکثریت کی توقع کے برخلاف جو یہ سمجھ رہی تھی کہ پیغمبر کو جو پچھہ کہنا تھا وہ عرفات کے میدان میں فرمائے گے، ایک نئے اہم پیغام کے پہنچانے کا بندوبست شروع ہوا عرفات کے میدان میں آنحضرت نے جو پچھہ فرمایا اس کے متعلق تو یہ بھی سوچا جاسکتا ہے کہ لوگ جمع تھے ہی موقع کو مناسب جان کر پیغمبر نے اواز دنوہی سے متعلق بنیادی باتیں بتا دیں مگر غدیر خم میں مجمع کو خصوصیت سے روکا گیا۔ آگے بڑھ جانے والوں کو واپس بلا یا گیا پیچھے رہ جانے والوں کا انتظار کیا گیا اور پھر رسول اکرم نے ایک خطبہ ارشاد فرمایا جو تاریخ میں محفوظ ہے اس خطبہ کا مقابلہ اگر میدان عرفات والے خطبے سے کیا جائے تو چیلی ہی نظر میں یہ اندازہ ہو سکتا ہے کہ دونوں کے نہ صرف بہت سے مطالب مشترک ہیں بلکہ الفاظ ولب و لہجہ اور تاکید و آگاہی کا اندازہ بھی مشترک ہے غالباً اس سے مقصد یہ رہا ہوگا غدیر و عرفات کے میدان میں کہی گئی باتوں کو ایک دوسرے پر موقوف سمجھا

جائے۔ کوئی بھی عملی مذہب ہو بغیر ایک نظام عدالت اور نظام امارت کے نہیں چل سکتا عرفات کے میدان میں انسانوں کو نظام عدالت کی تفہیم کی گئی میدان غدر میں اسلام کے مستقل جاری رہنے والے نظام امارت کی تبلیغ کر کے پیغمبر نے اس منشور کی تجھیں کردی ہے تبھی ۲۳ سال تبلیغی زندگی اور غرض بعثت کا حاصل کہنا چاہئے۔

تاویل تشریح اور تفسیر بالرائے کے ذریعہ سے بعد میں خود ار ہونے والی نسل جو ابھسن جی چاہے پیدا کرے یا جس ابھسن میں جی چاہے اپنے کو جنملا کرے مگر غدری کے میدان میں موجود انسانوں نے پیغمبر کی زبان سے بھی سنا کہ من کنت مولا فہذا علی مولا اور ان لاکھوں انسانوں میں سے کسی ایک کو بھی اس وقت مولا کے معنی میں شبہ نہیں ہوا ورنہ کسی نہ کسی کوتی یہ پوچھ ہی لینا چاہئے تھا کہ حضور کا مدعا و مقصد کیا ہے جبکہ بالعوم اصحاب معمولی باوقول کے پوچھنے میں بھی تکلف نہیں کرتے تھے۔